

ဗေဒနာဆိုင်ရာသိပ္ပံနည်းကျ

နှင့်

ဂျေရုဆလင်မ်စီရင်ချက်
ဆွေမြင့် (မြန်မာပြန်)

THE JERUSALEM JUDGEMENT
BY. TIM HEALEY

(တစ်)

နာဇီထိပ်သီးများကို မေးခွန်းထုတ်သောအခါ အထူးသဖြင့် ပဓာနကျသော မေးခွန်းမှာ ... ဂျူးလူမျိုးမှန်သမျှကို ကမ္ဘာမြေပြင်မှ လုံးလုံးလျားလျားအမြစ်ဖြုတ် သုတ်သင်ရှင်းလင်းရေး အစီ အစဉ်နှင့် ပတ်သက်၍ စစ်ဆေးခြင်းဖြစ်သည်။ ။

ထိုအစီအစဉ်ကြောင့် ဂျူးလူမျိုးများ ဖြစ်ကြသော ယောက်ျား၊ မိန်းမ၊ ကလေးသူငယ်နှင့် သက်ကြီးရွယ်အိုစုစုပေါင်း ခြောက်သန်းကျော်အသက်ဆုံးရှုံးခဲ့ကြရသည်။ ။ ထိုသို့ရက်စက်ကြမ်း ကြုတ်စွာ အသတ်ခံကြရသူအားလုံးသည် အပြစ်ကင်းစင်သူများ ဖြစ်ကြသည်။ ။ ထိုဖြစ်ရပ်မှာ ဒုတိယ ကမ္ဘာစစ်၏ အနိဗ္ဗာရုံများ ထဲတွင် ရင်ထုမနာ၊ ကြေကွဲဖွယ်ရာ အဆိုးဝါးဆုံးဖြစ်ရပ်တစ်ခုအဖြစ် လူ သားချင်း စာနာထောက်ထားတတ်သူမှန်သမျှ စိတ်ထိခိုက်ကြရသည်။ ။

လူသားခြောက်သန်းကျော်ကို ကြီးမားသော အသက်အန္တရာယ် ဘေးဒုက္ခကျရောက်စေခြင်း နှင့် ပတ်သက်၍ မည်သူ့တွင် တာဝန်ရှိသနည်း... ဟူသော မေးခွန်း၏ အဖြေမှာ ရှင်းနေပါသည်။ ။ ထို သို့ သန်းပေါင်းများ စွာသော လူသားများ ဖြစ်သည့် ဂျူးလူမျိုးများ ၏ ပြဿနာကို အပြီးသတ်ရှင်းပစ် ရန် စီရင်ချက်အမိန့်ပေးခဲ့သူမှာ

ဟစ်တလာ... ဟူ၍ နာဇီတရားခံများက ဖြေကြသည် ။ တစ်ခါတစ်ရံ
အချို့က ဟင်းမလားနှင့် ဟိန်းဒရစ်ချ်ဟု လည်း
ထုတ်ဖော်ပြောဆိုကြသည် ။

မည်သို့ပင်ဖြစ်စေ... တရားခံနာဇီတိုင်းက
အပြစ်မဲ့လူသားခြောက်သန်းကျော်ကို ရက်စက်စွာ သတ်ဖြတ်ခဲ့သော
အမှုနှင့် ပတ်သက်၍ စစ်မေးသည့် အခါတိုင်း သူတို့ ဖြေဆိုကြသည့်
မှတ်တမ်းထဲတွင် တူညီသော နာမည်တစ်ခုက
ထပ်ကာတလဲလဲပါလာသည် ။ ထိုနာမည်မှာ ... SS LIEUTENANT
COLONEL ADOLF EICHMAN ပင်ဖြစ်သည် ။

နာဇီ အက်စ်၊ အက်စ်တပ်ဖွဲ့၏ ဒုတိယဗိုလ်မှူးကြီး အဒေါ့ဖ်
အိုက်ခ်မန်း၏ အမည်သည် အပြစ်မဲ့ဂျူးလူမျိုးပေါင်း
ခြောက်သန်းကျော်ကို ရက်စက်စွာ သုတ်သင်ရှင်းလင်းရာတွင်
ပဓာနအကျ ဆုံး တရားခံဖြစ်နေသည် ။ သို့ရာတွင် ဒုတိယကမ္ဘာစစ်
ပြီးဆုံးသွားသည့် နောက်ပိုင်း ၁၅ နှစ်ကျော် လွန်လာသည့် တိုင် အဒေါ့ဖ်
အိုက်ခ်မန်းသည် ခြံမဲ့အရိပ်တစ်ခုပမာ
လက်ဆုပ်လက်ကိုင်မပြုနိုင်သော အခြေအနေမျိုးသို့
ရောက်ရှိသွားခဲ့သည် ။

သူ... ဘယ်ရောက်နေပြီလဲ...

ဘာဖြစ်သွားလဲ... သာမန်လူတွေထဲတွင်
ရောနှောသေဆုံးသွားပြီလား... ဟူသော မေးခွန်း များ ၊
ထင်မြင်ယူဆချက်များမှ တစ်ပါး... သူ့ကံကြမ္မာကို မည်သူကမှ
ရေရေရာရာမပြောနိုင်ကြပါချေ။ ထင်ရှားသော ကမ္ဘာ့စစ်သမိုင်းထဲတွင်
အဒေါ့ဖ်အိုက်ခ်မန်းနှင့် ပတ်သက်သော အကြောင်းအရာ ဖော် ပြချက်မှာ

အနည်းငယ်မျှသာဖြစ်သည် ။ ထိုသို့ အနည်းငယ်မျှသာ
ဖော် ပြ နိ င် ခြင်း မှာ သူ့အကြောင်းကို ပြည့်ပြည့်စုံစုံသိသူ
မရှိကြသောကြောင့် ဖြစ်သည် ။

စင်စစ်အားဖြင့် အဒေါ့ဖ် အိုက်ခ်မန်းအနေနှင့် သူ ကျူးလွန်ခဲ့သော
ပြစ်မှုများ နှင့် ပတ်သက် သည့် သဘောသဘာဝရ လူမြင်ကွင်းတွင်
ထင်ထင်ရှားရှား သွားလာခြင်း မရှိခဲ့ပါချေ။ အစဉ်သဖြင့် သူ့ကိုယ်သူ
မထင်မရှားဖုံးကွယ်ထားသူဖြစ်သည် ။ နာဇီများ ဘုန်းမီးနေလ
တောက်ပနေချိန်တွင် အဒေါ့ဖ် အိုက်ခ်မန်းသည် ကင်မရာ၏
မြင်ကွင်းထဲတွင် မပါဝင်ချေ။ သူ့ လူသတ်အလုပ်သည် ဂုဏ်ယူ ဝင့်ကြွား
လှသိများ စရာအကြောင်းမရှိသောကြောင့် ဖြစ်သည် ။
ရှင်းရှင်းဆိုရလျှင် သူသည် ဓာတ်ပုံ ရိုက်ခံသောအလေ့အထမရှိခဲ့။
ထို့ကြောင့် ... စစ်ပြီးကာလတွင် သူ့ဓာတ်ပုံကို တစ်ပုံမှ ပင် မတွေ့ကြရ
ပါချေ။ ယူနိုက်တက်ဇေးရှင်းစ် စစ်တရားခံများ ဆိုင်ရာ
ကော်မရှင်အဖွဲ့အနေနှင့် အဒေါ့ဖ် အိုက်ခ်မန်း ကို ‘အလိုရှိသူ’
တစ်ယောက်အဖြစ် သတ်မှတ်ထားသည် ။ သို့ရာတွင်
ထိုကော်မရှင်အဖွဲ့တွင် သူ၏ ဓာတ်ပုံတစ်ပုံမှ မရှိပါချေ။ ထို့ကြောင့်
မျက်နှာဖော်ပြနိုင်ခြင်းမရှိသော နာဇီဝါဒ၏ ပဟေဠိဆန်ဆန်
ဖြစ်နေသည့် တရားခံမှာ အဒေါ့ဖ် အိုက်ခ်မန်းသာဖြစ်သည် ။
ဓာတ်ပုံမရှိသော တရားခံကို ဖော်ထုတ် ရန်မှာ
ပဟေဠိတစ်ပုဒ်ဖြစ်နေသည် ။ ဒုတိယကမ္ဘာစစ် ပြီးသည့် နောက်ပိုင်း
ဆယ်ခုနှစ်တစ်ခုအတွင်း မျက်နှာဖော်ပြနိုင်ခြင်းမရှိသော တရားခံသည်
ကမ္ဘာ့မြေပြင်ပေါ်မှ အစပျောက်နေဆဲဖြစ်သည် ။

သို့ရာတွင် ၁၉၆၀ ခုနှစ်၊ မေလ ၂၃ ရက်။

ထိုနေ့တွင် အစ္စရေးဝန်ကြီးချုပ် ဒေးဗစ်ဘင်ဂူရီယွန်သည် ကမ္ဘာတစ်ဝှမ်းလုံးတွင် လျှပ်စစ်နှင့် အတို့ ခံလိုက်ရသလို ဖြစ်သွားစေသည့် သတင်းတစ်ပုဒ်ကို စိန်ခေါ်လိုက်သည့် ပမာ ကြေညာ လိုက်လေ သည် ။ ထိုသတင်းမှာ ထိပ်သီးနာဇီရာဇဝတ်ကောင် အဒေါ့ဖ် အိုက်ခ်မန်း ပုန်းအောင်းနေသော နေရာ ကို သိထားပြီး၊ မကြာမီရက်ပိုင်းအတွင်း အစ္စရေးနိုင်ငံသို့ ဖမ်းဆီးခေါ်ဆောင်လာတော့မည်။ သူ ကျူးလွန်ခဲ့သည့် ကြီးလေးသောပြစ်မှုသည် သူ့ကိုယ်သူ ယစ်ပူဇော်ရန် အချိန်အခါကျရောက်တော့ မည်ဟူ၍ ဖြစ်သည် ။

အဒေါ့ဖ် အိုက်ခ်မန်း၏ ၁၅နှစ်ကြာ လွတ်မြောက်နိုင်ရန် စွမ်းဆောင်မှုနှင့် သူ့ကို ဖော်ထုတ် ဖမ်းဆီးနိုင်ခဲ့သော ဖြစ်ရပ်ဝန်းကျင်အခြေအနေမှာ စိတ်လှုပ်ရှားဖွယ် သည်းထိတ်ရင်ဖို ဝတ္ထုတစ်ပုဒ် ပမာ အထူးစိတ်ဝင်စားစရာဖြစ်ခဲ့ရသည် ။

နာဇီတို့ ၏ ရက်စက်ကြမ်းကြုတ်သော အဖွဲ့အစည်းတစ်ခုလုံး ပြိုကျပျက်စီးခဲ့ပြီးနောက် ကြိုတင်စီစဉ်ထားသော အက်စ်၊ အက်စ် လျှို့ဝှက်လမ်းကြောင်းအတိုင်း အဒေါ့ဖ် အိုက်ခ်မန်းအား ဩစထရီးယားသို့ ပို့လိုက်ကြသည် ။ ထိုမှ တစ်ဆင့် အီတလီဘုန်းကြီးကျောင်းသို့ ရောက်သွားသည် ။ ထိုကျောင်းတွင် သူ၏ အမည်ကို ‘ရီကာဒို ကလဲမင့်’ ... ဟူ၍ ပြောင်းလဲကာ စာရွက်စာတမ်းအတု များ ပြုလုပ်ပေးလိုက်သည် ။ ထိုစာရွက်စာတမ်းများ ထဲတွင် အာဂျင်တီးနားနိုင်ငံဗီဇာ ပြုလုပ်ထား သောကြောင့် ၁၉၅၂ ခုနှစ်အတွင်းမှ စ၍ ဘျူနိုစ်အေရီးစ်တွင် နေထိုင်ရန်ရောက်ရှိသွားခဲ့သည် ။ နောက်ပိုင်းတွင် သူ၏ ဇနီးနှင့် သားသမီးများ ပါ လိုက်သွားကြ၍ တွေ့ဆုံကာအတူနေထိုင်ကြသည် ။

တစ်ချိန်က ပြည်နှင့်ဒဏ်ခံရပြီး အာဂျင်တီးနားသို့ ရောက်ရှိနေကြသော နာဇီအပေါင်းအသင်းဟောင်း များ ထံတွင် ပုန်းအောင်းခဲ့သည်။ ။

‘ရီကာဒို ကလဲမင့်’ ဟု အမည်ပြောင်းထားသော အဒေါ့ဖ် အိုက်ခ်မန်းသည် ထိုနိုင်ငံတွင် အလုပ်အကိုင်ရရှိရန် အခက်အခဲမရှိပါချေ။ သူ၏ အပေါင်းအသင်းဟောင်းများ ၏ အဆက်အသွယ် ဖြင့် မာစီးဒီးဘင်ဇ်ကုမ္ပဏီ အစုစပ်လုပ်ငန်းတွင် လစာရအလုပ်ကို လုပ်ကိုင်လျက် တည်ငြိမ်စွာ နေ ထိုင်ခဲ့သည်။ ။

စင်စစ်အားဖြင့် သူ ကျူးလွန်ခဲ့သော ကြီးလေးသည့် ပြစ်မှုများ သည် သူ့အား အပြည့်အဝ တည်ငြိမ်မှုမရရှိနိုင်ပါချေ။ အစွဲရေးလို့ဝှက်အဖွဲ့အစည်းတစ်ခုဖြစ်သော မော့ဆက်ထောက်လှမ်းရေး အဖွဲ့သည် အဒေါ့ဖ် အိုက်ခ်မန်း၏ လမ်းကြောင်းအတိုင်း အရိပ်ပမာ ခြေရာခံ၍ လိုက်နေဆဲဖြစ်သည်။ ။

သူ့ကို ခိုင်ခိုင်မာမာ တိတိကျကျ မဖော်ထုတ်နိုင်သေးသမျှ သူနှင့် ပတ်သက်သော ကိုယ်ရေး ကိုယ်တာလှုပ်ရှားမှုများကို မော့ဆက်ထိပ်သီးအေးဂျင့်များက စိစစ်သုံးသပ်စစ်ဆေးနေခဲ့ကြသည်။ ။ ထို အတောအတွင်း အဒေါ့ဖ် အိုက်ခ်မန်းသည် သူ့ကိုယ်သူ ၁၅ နှစ်လုံးလုံး ခြေရာဖျောက်နိုင်သူအဖြစ် ကျေနပ်အားရနေသည်။ ။ သူသည် ရီကာဒို ကလဲမင့်... ဖြစ်နေလေပြီ၊ သူ့အနေနှင့် မာစီးဒီးဘင်ဇ် ကုမ္ပဏီအစုစပ်လုပ်ငန်းတွင် ရှယ်ယာဝင်များ ဖြစ်ကြသော တစ်ချိန်က နာဇီများ ဖြစ်ခဲ့ကြဖူးသည့် အပေါင်းအသင်းဟောင်းများ ၏ အကူအညီနှင့် ဖေးမမှုကို ရရှိထားသော လစာရဝန်ထမ်းတစ်ဦးဖြစ် သည်။ ။ သူ့ကို မည်သူတစ်ဦးတစ်ယောက်ကမှ တစ်ချိန်က နာဇီအင်္ဂါ အင်္ဂါတပ်ဖွဲ့ လက်ဖတင်နင် ကာနယ် အဒေါ့ဖ် အိုက်ခ်မန်းဟု

ထင်မြင်ယူဆစရာအကြောင်း မရှိတော့... ဟု စိတ်ချယုံကြည်ထား
လိုက်လေသည်။ ။

အချက်အလက်များကို မော့ဆက်ထိပ်ဆုံး ခေါင်းဆောင်
အစ်ဆာဟာရယ်ကိုယ်တိုင် စုဆောင်းမှတ်သားထားခဲ့သည် ။
ဒုတိယကမ္ဘာစစ်ပြီးဆုံးခဲ့ သည့် နောက်ပိုင်းတွင် ဗြိတိသျှများ
မတွေ့ရှိရစေရန် အထူးသတိထား၍ လျှို့ဝှက်စွာသိမ်းဆည်းထား
ခဲ့သော မှတ်တမ်းများ ဖြစ်သည် ။

ဗြိတိသျှအာဏာပိုင်များ သည် မည်သည့် အခါမှ
ယုံကြည်စိတ်ချရသူများ မဟုတ်ပါချေ။ အပြောင်းအလဲမြန်သည် ။
ဉာဏ်နီဉာဏ်နက်သုံးလေ့ရှိသည် ။ ထို့ကြောင့် ယခု... သူ ဖတ်နေသော
မှတ်တမ်းစာရွက်များကို လုံခြုံစွာထိန်းသိမ်းထားခဲ့ရခြင်းဖြစ်သည် ။

သန်းခေါင်ချိန်ကို လွန်မြောက် လာပြီဖြစ်သောကြောင့်
သူ့ပတ်ဝန်းကျင်တွင် ပကတိတိတ် ဆိတ်ငြိမ်သက်နေသည် ။
မှန်ပြတင်းဖွင့်ထားသောကြောင့် အေးမြသောလေသည် သူ့ထံသို့ တသုန်
သုန် တိုက်ခတ်ရောက်ရှိလာသည် ။ တစ်ချက်တစ်ချက် သူ၏
ဦးခေါင်းထက်မှ ဆံပင်များကို နဖူးပြင် ပေါ်သို့ ကျရောက်စေသည် ။
သို့ရာတွင် သူ၏ စိတ်အာရုံသည် သူ ဖတ်နေသော စာရွက်များ သို့သာ
လုံး လုံးလျားလျားရောက်ရှိနေသောကြောင့် ပတ်ဝန်းကျင်မှ
လေအေးတိုက်ခတ်နေခြင်းကိုပင် သတိ မထားမိပါချေ။

အစွရေးနိုင်ငံ၏ ကမ္ဘာကျော်မော့ဆက်အေးဂျင့်
ထိပ်သီးခေါင်းဆောင်ဖြစ်သော... အစ်ဆာ ဟာရယ်အနေနှင့်
အထူးစိတ်ဝင်စားနေသော အကြောင်းအရာမှာ အဒေါ့ဖ်အိုက်ခ်မန်း၏
အကြောင်း ပင်ဖြစ်နေသည် ။

သန်းခေါင်ကျော်၍ နာရီပြန်တစ်ချက်ထိုးလာသောအခါတွင်
အစ်ဆာဟာရယ်သည် ဝါး... ခနဲ တစ်ချက်သန်းလိုက်သည် ။

သမားရိုးကျ သူ၏ အိပ်ချိန်မှာ ညဉ့်ကိုးနာရီဖြစ်သော်လည်း ယခု အခါတွင် စုစုပေါင်းလေးနာရီမျှကျော်လွန်ခဲ့ပြီဖြစ်သည်။ ။ ထို့ကြောင့် သူ၏ မျက်ခွံနှစ်ဖက်က လေးလံ လာချေပြီ။

သို့ရာတွင် အစ်ဆာဟာရယ်က ဇွဲရှိသူတစ်ယောက်။

ဇွဲလုံ့လတို့ ဖြင့် အရင်းတည်ကာ အစွဲရေးနိုင်ငံ၏ လျှို့ဝှက်မော့ဆက် အေးဂျင့်တစ်ခုလုံးကို ထိန်းသိမ်းချုပ်ကိုင် စီမံခန့်ခွဲနိုင်သော ထိပ်ဆုံးပုဂ္ဂိုလ်တစ်ယောက် ဖြစ်လာခဲ့ခြင်းပင်။ သူသည် အဒေါ့ဖ်အိုက်ခ်မန်း ကျူးလွန်ခဲ့သော အလွန်အလွန် ဆိုးသွမ်းရက်စက်သည့် ရာဇဝတ်မှုများ သည် သာမန်လူသားတစ်ယောက် အတွက်ဆိုလျှင် ဖတ်ရင်းနှင့် ပင် နှလုံးရောဂါတစ်ရပ်ဖြစ်လာနိုင်ဖွယ်ရှိ သည် ။

အဒေါ့ဖ်အိုက်ခ်မန်းအား ၁၉၃၄ ခုနှစ်တွင် ဂျူးများ နေထိုင်ရာ ဒေသဆိုင်ရာ လုံခြုံရေးအရာရှိ အဖြစ် အကပ်၊ အကပ် ဌာနချုပ်မှ တာဝန်ပေးခဲ့သည်။ ။ အဒေါ့ဖ် အိုက်ခ်မန်းသည် ဇီယွန်ဝါဒီများ နှင့် ပတ်သက်၍ အထူးကျွမ်းကျင်သူတစ်ယောက်ဖြစ်သည်။ ။

အိုက်ခ်မန်းသည် ဂျူးလူမျိုးများအား အပြီးသတ်ဖယ်ရှား ရှင်းလင်းရေးအစီအစဉ်တွင် အရေးပါသူတစ်ယောက် ဖြစ်လာခဲ့သည်။ ။ သူသည် အဓမ္မပြောင်းရွှေ့နေထိုင်သော စနစ်ကိုအခြေခံ၍ ဥရောပတိုက်မှ ဂျူးများအား အလွယ်တကူနေထိုင်ရေး ပေါ်လစီတစ်ခုချမှတ်သည်။ ။ ထိုပေါ်လစီကို အကောင်အထည်ဖော်ရန် အေဂျင်စီတစ်ခုဖွဲ့စည်းသည်။ ။

ဒုတိယကမ္ဘာစစ်ကာလတစ်လျှောက်လုံးတွင် သူ၏ လုပ်ရပ်မှာ ပေါ်လစီဆောင်ရွက်မှုဆိုင်ရာ အုပ်ချုပ်ရေးတစ်ခုတည်းသာမကဘဲ

လူသတ်မှုများ ကျူးလွန်စေသော အမိန့်များကို ချမှတ်၍
စိတ်အားထက်သန်စွာ ပြီးမြောက်သည် အထိ ဆောင်ရွက်ခဲ့ သည် ။

ထိုဆောင်ရွက်ချက်များကို သူ စီမံသည့် အတိုင်း
ချောချောမောမောဖြစ်ခဲ့ခြင်းကို ဂုဏ်ယူသည် နှုတ်ဘက်စစ်ပွဲဆိုင်ရာ
အမှုစစ်ဆေးခြင်းတွင် အဒေါ့ဖ်အိုက်ခံမန်းသည် သန်းပေါင်းများ
စွာသော ဂျူး များကို အစုလိုက်အပြုံလိုက် သုတ်သင်ရှင်းလင်းရာတွင်
ကိုယ်တိုင်ကိုယ်ကျ စိတ်အားထက်သန်စွာ ဆောင်ရွက်ခဲ့ကြောင်း
အထောက်အထား အခိုင်အမာရရှိခဲ့သည် ။ ထို့ပြင် အော့စ်ရှင်စ်
အကျဉ်းစခန်း သည် အကြီးကျယ်ဆုံးဖြစ်ပြီး
ထိုအကျဉ်းစခန်းတစ်ခုထဲမှာ ပင် သေဆုံးခဲ့ရသော ဂျူးလူမျိုးအရေ
အတွက်သည် နှစ်သန်းနီးပါးဖြစ်သည် ။

ဟန်ဂေရီနိုင်ငံတွင် အဒေါ့ဖ်အိုက်ခံမန်း၏ လုပ်ရပ်များမှာ ၁၉၄၄
ခုနှစ် မတ်လအတွင်း၌ သူ့ ကို ဂျူးများ ဖယ်ရှားရှင်းလင်းရေး
လုပ်ငန်းဆိုင်ရာ အုပ်ချုပ်ရေးတာဝန်ခံအဖြစ် တာဝန်ပေးခဲ့သည် ။
သူသည် သွေးအေးအေးဖြင့် ထိရောက်စွာဆောင်ရွက်တတ်သော
အမျိုးအစားဖြစ်သည် ။ သူက ဟန် ဂေရီနိုင်ငံကို ဇုံနယ်မြေခြောက်ခုခွဲ၍
လွယ်ကူချောမွေ့စွာ ပြည်နှင့်ဒဏ်ပေးနိုင်ရန် ဆောင်ရွက်သည် ။
ထို့နောက်... ဟန်ဂေရီဂျူးပေါင်း ခြောက်သိန်းငါးသောင်းသည်
သူ့လက်တွင်းသို့ ရောက်ရှိခဲ့ရသည် ။ ထိုဂျူးများ ထဲမှ ၄၃၇၀၀၀ ကို
အော့စ်ရှင်စ် အကျဉ်းစခန်းသို့ ဆွဲသွင်းလိုက်သည် ။ ထိုအချိန်ကာလ
အတောအတွင်း ဂျာမဏီနိုင်ငံသည် စစ်ပွဲတွင်
မရှုမလှအရေးနိမ့်လာခဲ့သည် ။ ထိုအခါ အဒေါ့ဖ် အိုက်ခံမန်းက နာဇီများ
အတွက် အသည်းအသန် လိုအပ်နေသော ဆေးဝါးနှင့် အသုံးအဆောင်
ပစ္စည်း များ အပါအဝင် ထရပ်ကားများကို အသတ်ခံရတော့မည့်

ဂျူးလူမျိုးများ ၏ အသက်များ နှင့် အလဲ အလှယ်ပြုရန် ကမ်းလှမ်းခဲ့သေးသည် ။ ထိုအချိန်ကာလအတွင်းမှာ ပင် အိုက်ခ်မန်းသည် ဂျူး ရှင်းလင်းရေးလုပ်ငန်းကို စဉ်ဆက်မပြတ် ဆက်လက်လုပ်ကိုင်ဆောင်ရွက်ခဲ့သည် ။

ဒုတိယကမ္ဘာစစ်ပြီးဆုံးသွားသောအခါ နာဇီထိပ်သီးရာဇဝတ်ကောင်များကို ဖမ်းဆီး၍ နူရင် ဘင်္ဂသို့ ပို့လိုက်ကြသည် ။ အများအားဖြင့် နာဇီတို့ ၏ နှိပ်စက်ညှဉ်းပန်းမှုကို ခံခဲ့ကြရသော လူများ သည် သူတို့ လက်ဖြင့် ကိုယ်တိုင်လက်တို့မပြန်တော့ဘဲ တရားဥပဒေအရ ဖမ်းဆီးစစ်ဆေးအပြစ်ပေး စေနိုင်ရန် သက်ဆိုင်ရာသို့ သတင်းပေးကြသည် ။

စစ်ပြီးဆုံးလုနီးကာလတွင် ဗြိတိသျှကြည်းတပ်၏ ဂျူးတပ်မဟာထဲတွင် ဂျူးအုပ်စုတစ်စုကို နာဇီမှာ ရှာဖွေရန် တန်ပြန်ရန် ကြွေးဆပ်တပ်ဖွဲ့ ဖွဲ့စည်းပေးခဲ့သည် ။ စင်စစ်အားဖြင့် ဗြိတိသျှတို့ က ပရိယာယ်သုံး၍ ငါးကြင်းဆီဖြင့် ငါးကြင်းကြော်သည့် အစီအစဉ်တစ်ရပ်ဖြစ်သည် ။ ထိုတပ်ဖွဲ့၏ အမည်ကို HANOKMIN (လက်တုံ့ပြန်သူများ) ဟု အမည်ပေးခဲ့သည် ။ သမ္မာကျမ်းစာနှင့် ပတ်သက် သော ညွှန်းဆိုချက်အရ ဘုရားသခင်၏ ကောင်းကင်စေတမန် အမျိုးအစားတစ်မျိုးဖြစ်သည် ။

နာဇီအကျဉ်းစခန်းများမှ အသက်ရှင်ကျန်ရစ်နေသူများ ထံမှ ရရှိသော နာဇီစာရင်းများကို ထို တပ်ဖွဲ့က စုဆောင်းကြသည် ။ ထိုတပ်ဖွဲ့အနေနှင့် အေးဂျင့်များကို ပိုက်ကွန်ဖြန့်ကြက်၍ ဥရောပတိုက် တစ်ခွင်သို့ ဆက်သွယ်ခဲ့ကြသည် ။ ပြင်သစ်၊ ဗြိတိသျှ၊ အမေရိကန်နှင့်

လက်ရှိတာဝန်ယူထားသော အခြားတပ်ဖွဲ့အသီးသီးရှိ လူလူချင်းစာနာသနားကြင်နာတတ်သော စစ်သည် များ ထံမှ လည်း အကူ အညီပေးခဲ့ကြသောကြောင့် နာဇီတို့ နှင့် ပတ်သက်သော သတင်းများ စုဆောင်းရရှိခဲ့ကြသည်။ ။

ထိုဟန်နီမင်တပ်ဖွဲ့သည် နာဇီရာပေါင်းများစွာကို ရှာဖွေဖမ်းဆီးရမိခဲ့ကြသည်။ ။ အထူးသဖြင့် နာဇီအကျဉ်းစခန်းများ တွင် ပါဝင်လှုပ်ရှားဆောင်ရွက်ခဲ့ကြသော အက်စ်၊ အက်စ်အရာရှိ အများအပြားဖမ်းမိခဲ့သည်။ ။ အစပထမတွင် ထိုတပ်ဖွဲ့ဝင်များ သည် သူတို့ကိုယ်တိုင် ဖမ်းဆီးရမိခဲ့သော နာဇီ များကို မဟာမိတ်စစ်အာဏာပိုင်များ လက်သို့ ပေးအပ်ခဲ့ကြသည်။ ။

သို့ရာတွင် ထိုနာဇီအကျဉ်းသားများသည် အုပ်ချုပ်ရေးမတည်မငြိမ်ကာလ၊ ကစဉ့်ကလျား ဖြစ်နေချိန်တွင် အခွင့်ကောင်းယူ၍ လွတ်မြောက်သွားကြသည်။ ။ ထွက်ပြေးသွားကြသည်။ ။ ၁၉၄၄ ခုနှစ်အတွင်း ဖြစ်ပွားခဲ့သော ဖြစ်ရပ်တစ်ခုမှာ ... အဆင့်မြင့်နာဇီအရာရှိနှစ်ယောက်ကို ဖမ်းဆီးပြီး နောက် ဟန်ဂေရီကို သိမ်းပိုက်ထားသော ရုရှားများ လက်သို့ အပ်ခဲ့ကြသည်။ ။ ထိုအခါ ဆိုဗီယက် ကွန်မန်ဒါက ထိုနာဇီနှစ်ယောက်နှင့် ပတ်သက်၍ ပိုမိုတိကျသော သက်သေခံအထောက်အထားလိုအပ် ကြောင်း အကျဉ်းစခန်းမှ သားကောင်အချို့၏ နှုတ်ပြောစကားမျှဖြင့် ထိုနှစ်ယောက်ကို ရာဇဝတ် ကောင်များ ဟု မသတ်မှတ်နိုင်ကြောင်းပြောပြီး ချက်ချင်းပြန်လွှတ်ရန် အမိန့်ပေးလိုက်သည်။ ။ ထိုအခါ ဂျာမန်နှစ်ယောက်သည် ကွန်မန်ဒါ၏ ရုံးခန်းထဲမှ ရယ်ရယ်မောမောဖြင့် ထွက်သွားကြသည်။ ။ လမ်း ပေါ်သို့ ရောက်သွားကြသည်။ ။

သို့ရာတွင် သူတို့ နှစ်ယောက်၊ ဝေးဝေးမရောက်ကြပါချေ။

လက်တုံ့ပြန်သူများ ၏ လက်ထဲရှိ စက်သေနတ်ပြောင်းဝမှ ထွက်လာသော ကျည်ထိပ်ဖူးများ က နာဇီအရာရှိနှစ်ယောက်၏ ခန္ဓာကိုယ်များကို ဖြတ်ချ လိုက်လေသည် ။ ထိုအချိန်မှ စ၍ ဖမ်းဆီးရမိသော နာဇီများကို ဖမ်းမိသည် နှင့် တစ်ပြိုင်နက် သတ်ရန်တရားဝင်မူချမှတ်ခဲ့သည် ။

အကယ်၍ နာဇီရာဇဝတ်ကောင်တစ်ယောက်ကို သီးသန့်နေအိမ်တစ်အိမ်တွင် ခြေရာခံမိပါက ဗြိတိသျှစစ်သားအချို့နှင့် တွေ့ဆုံဆွေးနွေးရန် ယဉ်ကျေးစွာဖိတ်ကြား၍ မေးခွန်းအနည်းငယ်ဖြေရန် ပြောကြားရမည်။ ထို့နောက် အနီးဆုံးလယ်ကွင်းဖြစ်စေ၊ တောအုပ်ထဲသို့ဖြစ်စေ ခေါ်ဆောင်သွားပြီး သူ ကျူးလွန်ခဲ့သော ရာဇဝတ်မှုများ နှင့် ထိုပြစ်မှုအတွက် ချမှတ်သောစီရင်ချက်ကို သူ့အား ဖတ်ပြရ မည်။ ထို့နောက် စီရင်ချက်အတိုင်း ဆောင်ရွက်ကြရမည်။

ထို့ကြောင့် စစ်ပြီးကာလနောက်ပိုင်း တစ်နှစ်အတွင်း နာဇီအက်စ်၊ အက်စ်တပ်ဖွဲ့ဝင်တို့ ၏ သက်မဲ့ရုပ်အလောင်းတစ်ထောင်ကျော်ကို လယ်ကွင်းနှင့် တောအုပ်ထဲတွင် တွေ့ခဲ့ကြရသည် ။

(သုံး)

မည်သို့ပင်ဖြစ်စေ...

အဒေါ့ဖ် အိုက်ခ်မန်းသည် နာဇီအကျဉ်းစခန်း၏ အကံ၊
အကံအရာရှိများကို ချက်ချင်း လက်ငင်း လက်တုံ့ပြန်အဖွဲ့၏
သတ်ဖြတ်မှုများ နှင့် နူရင်ဘက်စစ်ဆေးရေးတရားရုံး၏ အပြစ်ပေးခြင်း
တို့မှ လွတ်မြောက်ရန် စီမံနိုင်ခဲ့သည်။ ။

စင်စစ်အားဖြင့် သူသည် တစ်ချိန်က နာဇီတို့ ၏
ထောက်လှမ်းရေးအရာရှိဖြစ်ခဲ့ဖူးသည် ။ နာဇီ ရဲတပ်ဖွဲ့နှင့်
လုံခြုံရေးဌာနတို့ တွင် ဝါရင့်ကျွမ်းကျင်သူတစ်ဦးလည်း ဖြစ်ခဲ့သည်။ ။
ထို့ကြောင့် သူ သွား ရမည့် လမ်းကြောင်းကို ပီပီရီရီနှင့်
သေသေသပ်သပ် ခြေရာဖျောက်နိုင်သူဖြစ်သည်။ ။

သို့ရာတွင် ၁၉၅၇ ခုနှစ် နွေဦးပေါက်ရာသီ မတိုင်မီအထိသာ...

မော့ဆက်လျှို့ဝှက်ထောက်လှမ်းရေးအကြီးအကဲ ဖြစ်သူ
အစ်ဆာဟာရယ်ထံသို့ ယုံကြည် စိတ်ချရသော သတင်းတစ်ခုကို
ဒေါက်တာ ဖရစ်ဇ် ဘော်ဝါထံမှ ပေးပို့ခဲ့သည်။ ။ ဒေါက်တာ ဖရစ်ဇ်
ဘော်ဝါသည် ဂျာမနီနိုင်ငံ၊ ဟက်ဆီပြည်နယ်၏
ပြည်သူ့တရားရုံးရှေ့နေကြီးဖြစ်သည်။ ။

ထိုသတင်းမှာ ... အဒေါ့ဖ် အိုက်ခ်မန်း မသေသေး။

အာဂျင်တီးနားနိုင်ငံတွင် သက်ရှိထင်ရှားနေထိုင်လျက်ရှိသည် ... ဟူသော သတင်းဖြစ်သည် ။ ထိုသတင်းရရှိသော အချိန်မှ စ၍ မော့ဆက်လျှို့ဝှက် ထောက်လှမ်းရေးခေါင်းဆောင် အစ်ဆာ ဟာရယ်သည် အဒေါ့ဖ် အိုက်ခ်မန်းနှင့် ပတ်သက်သော အကြောင်းအရာအားလုံးကို နေ့ရောညဉ့်ပါ ပြည့်ပြည့်စုံစုံ တိတိကျကျ ဖတ်ရှုလေ့လာခဲ့ရသည် ။

နောက်ဆုံးတွင် ထိုရာဇဝတ်ကောင်ကို တရားဥပဒေရှေ့မှောက်သို့ မလွှဲမသွေရောက်ရှိ စစ် ဆေး၍ အပြစ်ပေးခံရစေမည်... ဟု သန္နိဋ္ဌာန်ချမှတ် လိုက်လေသည် ။

သို့ရာတွင် ကြီးကျယ်သော ရာဇဝတ်ကောင်ကြီးတစ်ယောက်ကို မိမိရရဖမ်းဆီးရမည့် တာဝန် မှာ လွယ်ကူမည်မဟုတ်ပါချေ။ အဒေါ့ဖ် အိုက်ခ်မန်းကဲ့သို့သော လူစားသည် အကင်းပါးသူ၊ သူ့ကိုယ် သူ လုံခြုံစွာဖုံးကွယ်နိုင်သူဖြစ်သည် ။

ထို့ကြောင့် သာလျှင် ဒုတိယကမ္ဘာစစ်ကြီး ပြီးဆုံးသည့် နောက်ပိုင်းတွင် နှစ်ပေါင်းများ စွာ တရားဥပဒေ၏ လက်တံရှည်ရှည်မှ လွတ်မြောက်နေသူဖြစ်သည် ။ သူသည် အဒေါ့ဖ် အိုက်ခ်မန်းဆို သော အမည်ဖြင့် ထင်ထင်ပေါ်ပေါ်နေလိမ့်မည် မဟုတ်ပါချေ။

အခြားနာမည်ဝှက်တစ်ခုဖြင့် အခြားနိုင်ငံသားတစ်ယောက်ကဲ့သို့ ပြောင်းလဲနေထိုင်မည်မှာ သေချာသည် ။ ထို့ပြင်... ယခင် နာဇီဝါဒီတို့ လက်ထက်တွင် ပြည်နှင်ဒဏ်ခံခဲ့ရသော ဂျာမန်လူမျိုး အပေါင်းအသင်းများ အနေနှင့် သူတို့ ၏ မိတ်ဆွေ အဒေါ့ဖ် အိုက်ခ်မန်းကို ဝိုင်းရံ၍ အကာအကွယ်ပေး ထားကြပေလိမ့်မည်။

ထိုအပေါင်းအသင်းများ သည် အာဂျင်တီးနား အစိုးရအဖွဲ့ထဲတွင် လည်း
အရေး ပါအရာရောက်သူများ ဖြစ်နေကြသည် ။ အစိုးရအဖွဲ့၏
ပြင်ပတွင် စီးပွားရေးကုန်သည် ကြီးများ ၊ စက်မှုလုပ်ငန်းရှင်များ လည်း
ဖြစ်နေကြလေပြီ။

ထို့ကြောင့် မော့ဆက်လျှို့ဝှက်ထောက်လှမ်းရေး ခေါင်းဆောင်
အစ်ဆာဟာရယ်သည် သူ၏ တာဝန်ခံသက်တမ်းတွင်
ပြဿနာပေါင်းများစွာ ရင်ဆိုင်ဖြေရှင်းခဲ့ဖူးသော အတွေ့အကြုံများ
ရှိသည် ။ သို့ရာတွင် နာဇီထိပ်သီးရာဇဝတ်ကောင်
တစ်ယောက်ဖြစ်သော အက်စ်၊ အက်စ်တပ်ဖွဲ့၏ လက်ဖတင် နင်
ကာနယ် အဒေါ့ဖ် အိုက်ခ်မန်းအား ဖမ်းဆီးနိုင်ရေးမှာ
အခက်အခဲဆုံးတာဝန်တစ်ခု ဖြစ်နေရ သည် ။ သို့ရာတွင်
မော့ဆက်လျှို့ဝှက်ထောက်လှမ်းရေးခေါင်းဆောင်အဖြစ်
တာဝန်ယူထားသည် မှာ လွယ်ကူသော လုပ်ငန်းများကိုသာ
ရွေးချယ်ဆောင်ရွက်ရန်မဟုတ်ပါချေ။

မော့ဆက် လျှို့ဝှက်ထောက်လှမ်းရေးတစ်ခုလုံးကို
တာဝန်ယူဆောင်ရွက်နေရသော အစ်ဆာ ဟာရယ်သည် စနစ်ရှိသူ၊
စီမံခန့်ခွဲမှုတွင် ကျွမ်းကျင်သူ၊ ဇွဲကောင်းသူ၊ အရာခပ်သိမ်း
အခက်အခဲမှန် သမျှ သွေးအေးအေးဖြင့် ဆောင်ရွက်တတ်သူဖြစ်သည် ။

ထို့ကြောင့် ... ပထမအရေးအကြီးဆုံးအချက်မှာ
နာဇီရာဇဝတ်ကောင် အဒေါ့ဖ်အိုက်ခ်မန်းကို
ပိုင်ပိုင်နိုင်နိုင်ဖမ်းမိနိုင်ရန်ဖြစ်သည် ။ ဖမ်းဆီးပြီးသည့် နောက်ပိုင်းတွင်
တွေ့ကြုံရမည့် ပြဿနာများ တို့ ကိုလည်း
မည်သို့ရှင်းလင်းရမည်ဆိုသော အချက်ကိုလည်း

အဆင်ပြေပြေစီစဉ်ထားရဦးမည်။

စင်စစ်အားဖြင့် ‘လက်တုံ့ပြန်သူများ’ တပ်ဖွဲ့၏ တစ်ချိန်ကလုပ်ရပ်အတိုင်း လှုပ်ရှားဆောင်ရွက်ရမည်ဆိုပါက အလွန်လွယ်ကူသည်။ အဒေါ့ဖ် အိုက်ခ်မန်းကို နီးရာလယ်ကွင်းဖြစ်စေ၊ တောအုပ် ထဲသို့ဖြစ်စေ ခေါ်သွားပြီး စွဲချက်ကိုဖတ်ပြ၊ ထို့နောက် အပြတ်ရှင်း... ထိုမျှသာဖြစ်သည်။

သို့ရာတွင် မော့ဆက်ခေါင်းဆောင် အစ်ဆာဟာရယ်သည် နှစ်ပေါင်းများစွာ ခြေရာဖျောက်၍ ရှောင်တိမ်းလွတ်မြောက်နေသော နာဇီရာဇဝတ်ကောင် အဒေါ့ဖ် အိုက်ခ်မန်းကို အလွယ်တကူ သတ်ဖြတ်ရန် လုံးဝမရည်ရွယ်ခဲ့ချေ။ အဒေါ့ဖ် အိုက်ခ်မန်းကို အစွဲရေးနိုင်ငံသို့ မရောက်ရောက်အောင် အခက်အခဲအတားအဆီးမှန်သမျှကို ဖြတ်ကျော်၍ ခေါ်ဆောင်သွားမည်။

အဒေါ့ဖ် အိုက်ခ်မန်းရက်စက်စွာ သတ်ဖြတ်ခဲ့သော အပြစ်မဲ့လူသားခြောက်သန်းကျော်၏ မိဘ၊ ညီအစ်ကိုမောင်နှမ၊ ဆွေမျိုးသားချင်း အပေါင်းအသင်းများ ဖြစ်သည့် ဂျူးလူမျိုးများ ၏ မျက်မှောက်တွင် တရားဥပဒေအရ စစ်ဆေး၍ အပြစ်ဒဏ်ချမှတ်စီရင်နိုင်ရန်သာဖြစ်သည်။

ထို့ကြောင့် မော့ဆက်အကြီးအကဲ အစ်ဆာဟာရယ် ဆောင်ရွက်ရမည့် တာဝန်မှာ ပိုမိုခက်ခဲနေသည်။ မည်သို့ပင်ဖြစ်စေ၊ ထိုနည်းလမ်းမှ လွဲ၍ အခြားရွေးချယ်စရာလမ်းမရှိပါချေ။ တစ်ချိန်က မီယာ တိုဘီယန်စကီ... ဆိုသော အရာရှိတစ်ဦး အသတ်ခံခဲ့ဖူးသည်။ ထိုသို့သတ်ခဲ့ခြင်းကြောင့် အစ်ဆာ ဘီအီရီ အကြီးအကျယ်သိက္ခာကျခဲ့ရသည်။

ထိုဖြစ်ရပ်ကို အစ်ဆာဟာရယ်က ပြန်လည်စဉ်းစားမိသည်။ ။

သူ့အနေနှင့် အဒေါ့ဖ် အိုက်ခ်မန်းအား အလွယ်တကူ သတ်ဖြတ်နိုင်သော အခွင့်အရေးရရှိ သည့် တိုင် သိက္ခာကျရသော အခြေအနေမျိုးသို့ မရောက်လို၊ ထို့ကြောင့် အဒေါ့ဖ် အိုက်ခ်မန်းကို ဖမ်းဆီးရမည့် ကိစ္စသည် စစ်ဆင်ရေးတစ်ရပ်ပမာ အတတ်နိုင်ဆုံးတရားဥပဒေဘောင်အတွင်းသို့ နီးနီး ကပ်ကပ်ဆောင်ရွက်ရန် လိုအပ်နေသည်။ ။

အဒေါ့ဖ် အိုက်ခ်မန်းသည် ရာဇဝတ်ကောင်တစ်ယောက်ဖြစ်နေသော်လည်း အရေးကြီးပုဂ္ဂိုလ် ဖြစ်နေသည်။ ။ ထို့ကြောင့် အကျဉ်းချုံးစီရင်၍ သူ့အလောင်းကို လယ်ကွင်းထဲတွင် စွန့်ပစ်ရမည့် လူစား မဟုတ်ပါချေ။

ထိုဆောင်ရွက်မှုသည် လုပ်ငန်းတာဝန်အားဖြင့် ကြီးမားသည် နှင့် အမျှ ကြောင်းကျိုးဆီလျော် စွာ ရဲရင့်ရင့်လှုပ်ရှားရမည်ဖြစ်သည်။ ။ အောင်မြင်မှုဖြစ်စေ၊ ဆုံးရှုံးမှုဖြစ်စေ၊ ကြိုတင်မသိနိုင်၊ ထို့ ကြောင့် အောင်မြင်မှုကို ရရှိစေရန် အဖက်ဖက်မှ ထောင့်စေ့စွာ ကြိုတင်ပြင်ဆင်ထားရမည်။ ။ ထိုသို့ ကြိုတင်စီစဉ်မှုသည် ပင်လျှင် တစ်ခါတစ်ရံ မမျှော်မှန်းထားသော ဖြစ်ရပ်တစ်ခုနှင့် ထိပ်တိုက်တိုးခဲ့ လျှင် အခြေအနေများ တစ်မဟုတ်ချင်း ပြောင်းလဲသွားတတ်သည်။ ။

မော့ဆက်လျှို့ဝှက် အေးဂျင့်ခေါင်းဆောင် အစ်ဆာဟာရယ်သည် တွေ့ကြုံရမည့် ပြဿနာ၏ အတိုင်းအတာ ပမာဏကို လေ့လာသုံးသပ်သည်။ ။ ဖြစ်ပေါ်မည့် ပြဿနာ အတိမ်အနက်ကို ဆန်းစစ် သည်။ ။ အစ်ဆာဟာရယ်သည် မိနစ်ပေါင်းများ စွာ နက်နက်ရှိုင်းရှိုင်းအာရုံစူးစိုက်၍ စိစစ်သုံးသပ်ပြီး သောအခါ

ဖြစ်ပေါ်လာမည့် ပြဿနာကို ဖယ်ရှားနိုင်မည့် နည်းလမ်းတစ်ခုကို
တွေ့မိသည်။ ။

ထိုအခါ သူသည် သူ၏ ဘေ့စ်ကိုသွားတွေ့ရန် ထိုင်ရာမှ
ထလိုက်သည်။ ။ သူ၏ ဆရာသမားနှင့် တွေ့လျှင် သူ
သယ်ပိုးထမ်းဆောင်ရမည့် ဝန်ထုပ်ဝန်ပိုးကြီးက
အထိုက်အလျောက်ပေါ့ပါးသွားနိုင်လိမ့် မည်... ဟု သူ ယုံကြည်သည်။ ။

သူ့ ဆ ရာ သ မား မှာ အစွဲရေးနိုင်ငံ၏ ဝန်ကြီးချုပ်
ဒေးဗစ်ဘင်ဂူရီယံဖြစ်သည်။ ။ ဒေးဗစ် ဘင်ဂူရီယံသည်
ဉာဏ်အမြော်အမြင်ကြီးမားသော ပုဂ္ဂိုလ်တစ်ယောက်ဖြစ်သည်။ ။
မည်မျှခက်ခဲသော ပြဿနာဖြစ်စေ၊ ဒေးဗစ်ဘင်ဂူရီယံနှင့် တွေ့လျှင်
အကြံဉာဏ်ရရှိခဲ့သော်၊ အရာခပ်သိမ်းချောချော
မွေ့မွေ့အဆင်ပြေရစမြဲဖြစ်သည်။ ။

မော့ဆက်လျှို့ဝှက် အေးဂျင့်ခေါင်းဆောင် အစ်ဆာဟာရယ်သည်
သူ၏ ဌာနမှ ဝန်ကြီးချုပ်ရုံး သို့ သွားရာလမ်းတစ်လျှောက်လုံး
စိတ်ကြည်လင်နေသည်။ ။ ရွှင်ပြလန်းဆန်းနေသည်။ ။ ထိုကဲ့သို့ အစွဲရေး
ဝန်ကြီးချုပ် ဒေးဗစ်ဘင်ဂူရီယံကို မျက်နှာချင်းဆိုင် တွေ့ရမည့်
အခွင့်အရေးမှာ အခြားသူ များ အတွက် စစ်ဆေးမှုအဆင့်ဆင့်ကို
ဖြတ်ကျော်ပြီးမှ သာ တွေ့ဆုံသင့်၊ မသင့် သက်ဆိုင်ရာတာဝန်ရှိ
အာဏာပိုင်များက ဆုံးဖြတ်သည်။ ။

ထို့နောက် ဝန်ကြီးချုပ်၏ သဘောထားဆန္ဒကို အတည်ပြုရယူပြီးမှ
တွေ့ဆုံရသည်။ ။ ထို အကြောင်းအရာမှာ
နိုင်ငံအကြီးအကဲတစ်ယောက်၏ လုံခြုံရေးအစီအစဉ်အရ
လုပ်ရိုးလုပ်စဉ် အစဉ် အလာဖြစ်သည်။ ။

သို့ရာတွင် ... အစ်ဆာဟာရယ်ကဲ့သို့သော မော့ဆက်လျှို့ဝှက်
အေးဂျင့်ခေါင်းဆောင်ကို ဝန်ကြီးချုပ်ကိုယ်တိုင်က
သီးခြားအထူးအခွင့်အရေးပေးထားသည်။ ။ အစ်ဆာဟာရယ်အား သူနှင့်
အချိန်အခါမရွေး တွေ့ခွင့်ပြုထားသည်။ ။

အစ်ဆာ ဟာနယ်အနေနှင့် လည်း ဝန်ကြီးချုပ် ဒေးဗစ်ဘင်ဂူရီယံကို
အကြောင်းမဲ့သက်သက် တွေ့သော အလေ့အထမရှိပါချေ။ သူသည်
လျှို့ဝှက်အေးဂျင့်၏ ထိပ်ဆုံးနေရာတွင် အဆင့်မြင့်
တာဝန်ယူဆောင်ရွက်နေသူဖြစ်သည်။ ။ ဖြစ်ပေါ်လာသော
အကြောင်းအရာများကို သူနည်းသူဟန်ဖြင့် ပြေလည်အောင်
ဆောင်ရွက်နိုင်စွမ်းရှိသည်။ ။ ထို့ကြောင့် ယခုနာဇီထိပ်သီး
ရာဇဝတ်ကောင် အဒေါ့ဖ် အိုက်ခ်မန်းနှင့် ပတ်သက်သော ကိစ္စတွင်
တခြားနိုင်ငံအတွင်းသို့ ဝင်ရောက်ဆောင်ရွက်ရမည့်
အကြောင်းတစ်ရပ်ဖြစ်ပေါ်လာသည်။ ။

ထိုကိစ္စအတွက် အစွဲအခံနိုင်ငံ၏ အကြီးအကဲဖြစ်သူ ဝန်ကြီးချုပ်
ဒေးဗစ်ဘင်ဂူရီယံ၏ အကြံ ဉာဏ်နှင့် ဆန္ဒသဘောထားကို လိုအပ်
လာလေပြီ။ အစ်ဆာဟာရယ်နှင့် ဝန်ကြီးချုပ်တို့ သည် လုပ်ငန်း
သဘောသဘာဝအရ ရင်းနှီးကြသည်။ ။
ပွင့်ပွင့်လင်းလင်းဆက်ဆံကြသည်။ ။ သို့ရာတွင် သတ်မှတ်ချက် တစ်ခု
ကန့်သတ်ထားသည်။ ။ ထိုအချက်မှာ မည်သည့် အရေးကြီးကိစ္စမဆို
မည်သည့် အခါမှ တယ်လီ ဖုန်းဖြင့် ဆက်သွယ်ပြောဆိုခွင့်မရှိပါချေ။

(လေး)

မော့ဆက်လျှို့ဝှက်အေးဂျင့်ခေါင်းဆောင် အစ်ဆာဟာရယ်က
ဝန်ကြီးချုပ် ဒေးဗစ်ဘင်ဂူရီယံ ၏ ရုံးခန်းရှိရာသို့ ဦးတည်၍
ကော်ရစ်ဒါမှ လျှောက်လာသည်။ ။ ဝန်ကြီးချုပ်ရုံးခန်း အပေါက်အပြင်
ဘက်တွင် နေရာယူထားသော လုံခြုံရေးတပ်ဖွဲ့ဝင်က...
အစ်ဆာဟာရယ်အား လှမ်းကြည့်၍ အလေး ပြုသည်။ ။

အစ်ဆာဟာရယ်က အသိအမှတ်ပြုသည့် သဘောမျိုး
ဦးခေါင်းညိတ်ပြ၍ ဝန်ကြီးချုပ်ရုံးခန်း ထဲသို့
တောက်လျှောက်ဝင်သွားသည်။ ။

ဝန်ကြီးချုပ် ဘင်ဂူရီယံ၏ ရုံးခန်းထဲတွင် ခါတိုင်းကဲ့သို့ပင်
သပ်ရပ်သန့်ရှင်းနေသည်။ ။ ဝန်ကြီး ချုပ်သည် သူ့ကိုယ်သူ
သန့်ပြန့်သေသပ်စွာ ဝတ်စားဆင်ယင်သည့် နည်းတူ ရုံးခန်းကိုလည်း
ဖုန်မှုန့် တစ်စမှ မရှိစေချင်၊ ကျယ်ဝန်းသော ရုံးခန်း၏ မှန်ပြတင်းများ
တွင် တပ်ဆင်ထားသော ရေညှိရောင် ခန်းဆီးများ ၏
အောက်ခြေအစကို ပြတင်းဘောင်၏ ဘေးတစ်ဖက်တစ်ချက်သို့သိမ်း၍
စုစည်းချည် နှောင်ထားသည်။ ။ ထို့ကြောင့် ရုံးခန်းတွင်း၌
အလင်းရောင်လုံလောက်စွာ ရရှိသည်။ ။

ဝန်ကြီးချုပ် ဘင်ဂူရီယံသည် တောက်ပပြောင်လက်နေသော
စားပွဲကြီး၏ နောက်ဘက်ကပ် လျက် လက်တန်းပါသော
ကုလားထိုင်ပေါ်တွင် ခန့်ညားတည်ငြိမ်စွာထိုင်နေသည်။ ။ ဝန်ကြီးချုပ်ကို
ကြည့်ရသည် မှာ မည်သည့် အခါမှ အလောသုံးဆယ်ပြုလေ့မရှိ၊
အရာခပ်သိမ်းကို အေးချမ်းတည်ငြိမ် စွာ
ရှုမြင်သုံးသပ်ဆုံးဖြတ်လေ့ရှိသူဖြစ်ကြောင်းမြင်ရုံနှင့် သိသာနိုင်သည်။ ။

သူ၏ ပြည့်ဖြိုးသော မျက်နှာပြင်တွင်
ဖြူစင်သောစိတ်နေသဘောထားက ပေါ်လွင်နေသည်။ ။ သူသည်
စကားကို မည်သည့် အခါမှ အလွန်အကျွံပြောလေ့မရှိ၊
လိုအပ်သမျှလောက်သာ ပြောသူဖြစ် သည်။ ။ သူ ပြောသော
စကားတိုင်းက တိကျသေချာသည်။ ။ သူ့စကားကို သူ
လေးလေးနက်နက် တာဝန်ယူ ဆောင်ရွက်လေ့ရှိသည်။ ။

မော့ဆက်လျှို့ဝှက်အေးဂျင့်ခေါင်းဆောင် အစ်ဆာဟာရယ်က
အခန်းပေါက်ဝမှ ဝန်ကြီးချုပ် စားပွဲရှေ့သို့
တည့်တည့်မတ်မတ်လျှောက်လာသည်။ ။ သူသည်
ခြေလှမ်းမှန်မှန်လျှောက်လာခြင်းဖြစ် သည်။ ။ စည်းကမ်းစနစ်ကျသော
စစ်သည် တစ်ယောက်၏ အသွင်သဏ္ဌာန်မျိုး မေးစိကိုပင့်ထား၍
ရင်ကော့လျက် ခါးမတ်ထားသည်။ ။

ဝန်ကြီးချုပ် စားပွဲရှေ့တွင် ခြေစုံရပ်၍ အလေးပြုသည်။ ။

ဝန်ကြီးချုပ် ဘင်ဂူရီယံက ပြုံးပြခြင်း၊ ထိုင်ရန်ပြောဆိုခြင်း စသည်
တို့ ကို လုံးဝမပြုပါချေ။ သူ၏ အကြည့်က မော့ဆက်လျှို့ဝှက်
အေးဂျင့်ခေါင်းဆောင်၏ မျက်လုံးအတွင်းသို့ စူးစူးရှရှထွင်း
ဖောက်သွားသော အကြည့်မျိုးဖြစ်သည်။ ။ သူ့တစ်ကိုယ်လုံးရှိ

အကြောများကို အလိုက်သင့်လျှော့ထား သော သဘောမျိုးဖြင့် သက်သောင့်သက်သာထိုင်နေသည်။ ။

အစ်ဆာဟာရယ်သည် သူ့ထံသို့ မည်သည့် အခါမှ အကြောင်းမဲ့သက်သက်လာတတ်သော အလေ့အထမရှိကြောင်း ဝန်ကြီးချုပ်ကသဘောပေါက်သည်။ ။ အထူးသဖြင့် တယ်လီဖုန်းဖြင့် မဆက် သွယ်ဘဲ ကိုယ်တိုင်ကိုယ်ကျရောက်ရှိလာခြင်းသည် သူနှင့် အတူ အရေးကြီးသော ကိစ္စတစ်ရပ်ပါလာ သောကြောင့် ဖြစ်မည်... ဟု သဘောပေါက်ထားသည်။ ။

ဝန်ကြီးချုပ်နှင့် မော့ဆက်ခေါင်းဆောင်တို့ တွေ့ဆုံမှုမှာ ထူးထူးခြားခြားလက္ခဏာအားဖြင့် လိုရင်းကို အတိုချုပ်မျှသာ ပြောဆိုလိုက်ကြသည်။ ။ မော့ဆက်လျှို့ဝှက်အေးရှင်ခေါင်းဆောင်က အဒေါ့ဖ် အိုက်ခံမန်း မည်သည့် နေရာတွင် ရှိကြောင်း သတင်းရရှိထားသည် ဟု ဝန်ကြီးချုပ်ကို ပြောပြ လိုက်သည်။ ။

"ကျွန်တော် သူ့ကို အစွဲရေးနိုင်ငံရောက်အောင် ခေါ်လာဖို့ မီးစိမ်းပြစေချင်ပါတယ်..."

"ကောင်းပြီ ဆက်လုပ်..."

ဝန်ကြီးချုပ် တင်ဂူရီယံက လိုရင်းကို တိုတိုနှင့် ရှင်းရှင်းခွင့်ပြုလိုက်သည်။ ။ ထိုသို့ခွင့်ပြုလိုက် ခြင်းပင်လျှင် မော့ဆက်ခေါင်းဆောင်အတွက် မီးစိမ်းပြလိုက်ခြင်းဖြစ်သည်။ ။ ဝန်ကြီးချုပ်အနေနှင့် အစ်ဆာဟာရယ်၏ အရည်အသွေးကို အပြည့်အဝသိထားသည်။ ။ မည်သည့် ကိစ္စမျိုးမဆို သေသေ သပ်သပ်နှင့် ဖြစ်မြောက်အောင်မြင်စေရန် စွမ်းဆောင်နိုင်သူဖြစ်ကြောင်း နားလည်သဘောပေါက်ထား သည်။ ။

ထို့ကြောင့် ယုံကြည်စိတ်ချစွာ ခွင့်ပြုလိုက်ခြင်းဖြစ်သည်။ ။

စင်စစ်အားဖြင့် အစ်ဆာဟာရယ်သည် ‘သာမန်၏ အထက်...’
အဆင့်မျှသာ မဟုတ်၊ ‘ထူး ချွန်’ အဆင့်သို့ ရောက်ရှိနေသော
အရည်အချင်းပြည့်သူဖြစ်သည် ။ အစ်ဆာဟာရယ်ဆောင်ရွက်ခဲ့
သမျှသော လုပ်ရပ်တိုင်းကို ဝန်ကြီးချုပ်ထံသို့
အစီရင်ခံစာတင်သွင်းရသည် ။ ထိုအစီရင်ခံစာများ ထဲ တွင်
အချက်အလက်ပြည့်စုံတိကျသည် ။ ဟာကွက်မရှိအောင်
ဆောင်ရွက်သွားနိုင်ကြောင်း ဝန်ကြီး ချုပ်က စေ့စေ့စပ်စပ်
လေ့လာသုံးသပ်၍ သိရှိထားသည်။ ။

ထို့ကြောင့် ဝန်ကြီးချုပ်က...

"မင်း ဘယ်လိုနည်းလမ်းနဲ့ အိုက်မ်မန်းကို အစွဲရေးနိုင်ငံ
ရောက်အောင် ခေါ်မှာ လဲ..."

ဟူ၍ မေးစရာမလိုပါချေ။ ထိုသို့ မေးရမည့် လူစားလည်း မဟုတ်၊
ထို့ကြောင့် ဝန်ကြီးချုပ် ဘင်ဂူရီယံက ရှည်ရှည်ဝေးဝေးစစ်ကြော
မေးမြန်းခြင်းမပြုတော့ဘဲ မီးစိမ်းပြလိုက်ခြင်းဖြစ်သည်။ ။

အစွဲရေးနိုင်ငံဝန်ကြီးချုပ် ဒေးဗစ်ဘင်ဂူရီယံက ခွင့်ပြုလိုက်သည့်
အချိန်မှ စ၍ မော့ဆက် လျှို့ဝှက်အေးဂျင့် ခေါင်းဆောင်
အစ်ဆာဟာရယ်အဖို့ ထိုတာဝန်ကို အထူးဦးစားပေးအဆင့်အဖြစ်
ဆက်လက်ဆောင်ရွက်ရတော့မည်ဖြစ်သည်။ ။

အခြားမည်သည့် ကိစ္စမှ သူ့အတွက် အရေးမပါတော့ချေ။

အစ်ဆာဟာရယ် ရရှိထားသော သတင်းသည်
ဒေါက်တာဖရစ်ဇ်ဘော်ဝါထံမှ ဖြစ်သည် ။ ထို သတင်းထဲတွင်
ဖော်ပြချက်အရ ဒေါက်တာဖရစ်ဇ်ဘော်ဝါသည် ထိုသတင်းကို
ဘျူနစ်အေရီစ်တွင် နေ ထိုင်သော မျက်မမြင်
ဂျူးလူမျိုးတစ်ယောက်ထံမှ ရရှိပြီး မော့ဆက်ခေါင်းဆောင်
အစ်ဆာဟာရယ်ထံ သို့ သတင်းပို့လိုက်ခြင်းဖြစ်သည် ။

ထိုမျက်မမြင် ဂျူးလူမျိုး၏ သမီးသည်
မိန်းမချောတစ်ယောက်ဖြစ်သည် ။ ပြာလဲ့ကြည်လင် သော
မျက်လုံးအစုံနှင့် နီစွေးပြည့်တင်းသော နှုတ်ခမ်းနှစ်မွှာရှိသည် ။
ကိုယ်လုံးကိုယ်ပေါက်ကလည်း အချိုးအဆစ်ကျန၍
လှပကျစ်လစ်ပြေပြစ်သူဖြစ်သည် ။ ထို့ကြောင့် ဘျူနစ်အေရီစ်တွင်
ဂျူးမိန်းမ ချောလေး၏ အလှမှာ ထင်ပေါ်နေသည် ။
အမျိုးသားတိုင်းအတွက် စိတ်ကူးယဉ်အိပ်မက်ထဲတွင် အစဉ်သဖြင့်
ပါဝင်နေသည် ။

ထိုဂျူးမိန်းမပျိုလေးကို စိတ်ဝင်စားစွာ ပိုးပန်းကြသူ၊ နောက်မှ
တစ်ကောက်ကောက်လိုက်၍ ချစ်ရေးဆိုသူပေါင်း
မြောက်မြားစွာရှိနေသည် ။ သို့ရာတွင် အလှမာန်တက်နေသော
မိန်းမပျိုက မည် သူ့ကိုမှ အရေးမပေးပြန်လည်စိတ်ဝင်စားသော
အမူအရာမပြသသောကြောင့် အများအားဖြင့် လက် လျှော့သွားကြသည်
။

နောက်ဆုံးတွင် ... ဇွဲကောင်းကောင်း နှင့်
နေ့စဉ်ရက်ဆက်လိုက်နေသူ အမျိုးသားတစ်ယောက်

သာကျန်တော့သည် ။ ထိုအမျိုးသားသည် ဂျူးမိန်းမချောလေးအား နည်းမျိုးစုံဖြင့် ကြိုးစား၍ သာမန် မိတ်ဆွေအဆင့်သို့ ရောက်ရှိသွားသည် ။ ထိုအခါ အမျိုးသားလေးက သူ့နာမည်ကို ပြောပြခဲ့သည် ။

"တို့ နာမည်က နစ်ကိုလပ်စ် အိုက်ခ်မန်းပါ"

အမှတ်မထင် မိတ်ဖွဲ့လိုက်သော စကားတစ်ခွန်းသည် အခြားလူများ အဖို့ ထူးခြားခြင်းရှိမည် မဟုတ်ပါချေ။ သို့ရာတွင် နာဇီတို့ ၏ အကျဉ်းစခန်းတွင် လူမဆန်စွာ နှိပ်စက်ညှဉ်းပန်းခံခဲ့ရသော ကြောင့် မျက်စိကွယ်နေသော ဂျူးအမျိုးသားကြီးသည် သမီးနှင့် မိတ်ဆွေဖွဲ့ရန် ကြိုးစားနေသူ၏ အမည်ကို ကြားလိုက်ရသည် နှင့် တစ်ပြိုင်နက် ဆတ်ဆတ်ခါနာကျည်းသွားသည် ။

နစ်ကိုလပ်စ် အိုက်ခ်မန်း... အမည်ရှိ လူငယ်သည် နာဇီအက်စ်၊ အက်စ်တပ်ဖွဲ့၏ အရက်စက် ဆုံးဖြတ်ပြီး ယခုအချိန်ထိ လွတ်မြောက်နေသော ရာဇဝတ်ကောင် အဒေါ့ဖ်အိုက်ခ်မန်း၏ သားဖြစ်လိမ့် မည်ဟု ထင်မြင်ယူဆလိုက်သည် ။ ထို့ကြောင့် မျက်မမြင်ဂျူးအမျိုးသားကြီးက သမီးချောကို ထို လူငယ်နှင့် သတိထား၍ ဆက်ဆံရန် ကြိုတင်မှာ ကြားထားသည် ။

ထိုအတောအတွင်း ဂျူးမျက်မမြင်ကြီးသည် တစ်ချိန်က ရှေ့နေတစ်ဦးဖြစ်ခဲ့ဖူးသည် ။ ထို့ ကြောင့် သူနှင့် တရင်းတနှီး အဆက်အသွယ်ရှိခဲ့ဖူးသော ဒေါက်တာဖရစ်ဇ်ဘော်ဝါအား အကြောင်း ကြားလိုက်သည် ။ ဖရစ်ဇ်ဘော်ဝါက မော့ဆက်လျှို့ဝှက်အေးဂျင့်ခေါင်းဆောင် အစ်ဆာဟာရယ်ထံသို့ ဆက်လက်သတင်းပို့သည် ။

မော့ဆက်အေးဂျင့် ခေါင်းဆောင်က နစ်ကိုလပ်စ် အိုက်ခ်မန်းနှင့် ပတ်သက်၍ ဂျာမနီနိုင်ငံရှိ မော့ဆက်လျှို့ဝှက် အေးဂျင့်ထံသို့ စုံစမ်းခိုင်းလိုက်သည်။ ။ ထိုအခါ မော့ဆက်အေးဂျင့်ထံမှ ပြန်လည် သတင်းပေးချက်အရ... နစ်ကိုလပ်စ် အိုက်ခ်မန်းဆိုသူသည် အဒေါ့ဖ်အိုက်ခ်မန်းနှင့် သူ့ဇနီးတို့ ဂျာမနီနိုင်ငံတွင် နေထိုင်စဉ်က မွေးဖွားခဲ့သော သားသမီးများ ထဲမှ တစ်ယောက်သောသားဖြစ်ကြောင်းသိရသည်။ ။

ထို့နောက် မော့ဆက်အေးဂျင့်ခေါင်းဆောင်၏ ဆက်လက်စုံစမ်းချက်အရ အဒေါ့ဖ် အိုက်ခ်မန်း တို့ မိသားစု လက်ရှိနေထိုင်ကြသော လိပ်စာကိုပါ ရရှိခဲ့သည်။ ။

ထိုလိပ်စာမှာ ...

‘အမှတ် ၄၂၆၁ ချာကာဘူကိုလမ်း၊ ဘျူနစ် အေရိစ်မြို့ဆင်ခြေဖုံးရပ်ကွက် ဖြစ်သော အိုလီဗိုစ်...’ ဖြစ်သည်။ ။

ထိုအခါ မော့ဆက်အေးဂျင့်ခေါင်းဆောင် အစ်ဆာဟာရယ်က ၁၉၅၈ ခု နှစ်ဦးပိုင်းတွင် မော့ဆက်အဖွဲ့ထဲမှ ရာခိုင်နှုန်းပြည့် ယုံကြည်စိတ်ချရသော ဘေကွန်ဆိုသူကို အာဂျင်တီးနားနိုင်ငံ ဘျူနစ်အေရိစ်မြို့သို့ စေလွှတ်လိုက်သည်။ ။

ထိုအေးဂျင့်၏ တာဝန်မှာ ... မြို့ဆင်ခြေဖုံးရပ်ကွက်ဖြစ်သော၊ အိုလီဗိုစ်ရှိ ချာကာဘူကို လမ်း တွင် နေထိုင်ကြသော အဒေါ့ဖ် အိုက်ခ်မန်းတို့ မိသားစုကို သူတို့ မရိပ်မိစေဘဲ အစဉ်အမြဲ မျက်ခြည် မပြတ် စောင့်ကြည့်ရန် တာဝန်ပေးလိုက်သည်။ ။ ထိုအချိန်မှ စ၍ မော့ဆက်အေးဂျင့်ဖြစ်သော ဘေကွန် သည် အဒေါ့ဖ် အိုက်ခ်မန်းတို့ မိသားစု၏ သွားလာလှုပ်ရှားမှုအလုံးစုံကို (သူတို့ လုံးဝမရိပ်မိစေရန်

သတိထား၍) ကြည့်ရှုမှတ်သား၍ နေ့စဉ်အစီရင်ခံစာရေးသည် ၊
ရက်သတ္တတစ်ပတ်လျှင်တစ်ကြိမ်၊ မော့ဆက်ခေါင်းဆောင်ထံသို့
စကားဝှက်ဖြင့် ပေးပို့ခဲ့သည်။ ။

မော့ဆက်အဖွဲ့၏ ဒေါင်ဒေါင်မြည် အေးဂျင့်များကို
အစ်ဆာဟာရယ်က အရည်အချင်းပြည့် အောင်
လေ့ကျင့်သင်ကြားပြုစုပျိုးထောင်ထားခဲ့သည် ။ အဆင့်မြင့်
ထိပ်သီးအေးဂျင့်များကို လှုပ်ရှား ဆောင်ရွက်ရန်
တာဝန်ပေးတော့မည်ဆိုလျှင် နာမည်ရင်းကို
လုံးဝမေ့လျော့ထားလိုက်သည် ။ အဒေါ့ဖ် အိုက်ခ်မန်းကိစ္စနှင့်
ပတ်သက်၍ အထူးရွေးချယ်စေလွှတ်လိုက်သူ၏ အမည်ဝှက်မှာ
‘ဘေကွန်’ဖြစ် သည် ။ အဓိပ္ပာယ်က ‘ဝက်ပေါင်ခြောက်’ ဟူ၍ ဖြစ်သည်
။ ဘေကွန်ကို အာဂျင်တီးနားသို့ စေလွှတ် ကာနီး နောက်ဆုံးအချိန်တွင်
မော့ဆက်အေးဂျင့်ခေါင်းဆောင် အစ်ဆာဟာရယ်က...

"မင်း... အခု စုံစမ်းထောက်လှမ်းရမဲ့သူက သာမန်နာဇီတစ်ယောက်
မဟုတ်ဘူး ဆိုတာ မင်း ဦးနှောက်ထဲမှာ စွဲစွဲမြဲမြဲမှတ်ထား၊
တစ်ချိန်ကဆိုရင် သူဟာ နာဇီလျှို့ဝှက်ရဲတပ်ဖွဲ့ကို အကြီးအကဲ
တစ်ယောက်အဖြစ်နဲ့ ကျွမ်းကျွမ်းကျင်ကျင် အုပ်ချုပ်ခဲ့သူဖြစ်တယ်။
ဒါကြောင့် နိုင်ငံတကာ လျှို့ဝှက် အေးဂျင့်တို့ ရဲ့ အထာကို
ကျေညက်ပြီးသားဖြစ်နေတယ်။ သူ့မျက်စိထဲမှာ
မင်းကိုတစ်ကြိမ်ကနှစ်ကြိမ်၊ ဒါမှ မဟုတ် သုံးကြိမ်လောက်
မျက်နှာချင်းဆိုင်မိပြီ... ဆိုတာနဲ့ တပြိုင်နက် သူ့ကို ‘ချက်ကင်’ လုပ်
နေသူလို့ တထစ်ချမှတ်ယူသွားနိုင်တယ်။ ဒါဆိုရင်... သူ
အသိုက်ပြောင်းသွားမှာ သေချာတယ်။ တကယ်လို့ တခြားတစ်နေရာကို
ပြောင်းရွှေ့သွားပြီဆိုရင် သူနဲ့ ပတ်သက်တဲ့ သဲလွန်စ၊ အထောက်

အထားမှန်သမျှ ဘာတစ်ခုမှ ချန်ထားခဲ့မဲ့လူစား မဟုတ်ဘူး ၊
လက်ဗွေရာကလေးတစ်ခုတောင်မှ မကျန်အောင်
ဖျောက်ဖျက်သွားနိုင်သူဖြစ်တယ်၊ ဒါဆိုရင် သူ့ကို နောက်ထပ်ရှာဖွေဖို့
အတွက် ငါတို့ အနေနဲ့ တစ်က ပြန်စရလိမ့်မယ်... ငါပြောတာ
ရှင်းလား..."

ဟူ၍ ပြတ်ပြတ်သားသား သတိပေးခဲ့သည် ။

ဘေကွန်က လေးလေးနက်နက် ခေါင်းညိတ်ပြသည် ။

"အဒေါ့ဖ် အိုက်ခ်မန်းဟာ ငါတို့ အတွက် အရေးအကြီးဆုံး
ပဓာနအခန်းက ပါဝင်နေတယ်ဆို တာ လုံးဝမမေ့နဲ့ အခုငါတို့ သူ့ကို
ခြေရာခံမိတာကလည်း ကံကောင်းထောက်မစွာနဲ့ ဖြစ်ပေါ်လာတဲ့
အခွင့်အရေးတစ်ခုပဲ၊ မျက်မမြင် ဂျူးအဘိုးကြီးရဲ့ သမီးကို သူ့သားက
စွဲစွဲလမ်းလမ်းဖြစ်နေတာရယ်၊ အဲဒီ ဂျူးအပျိုမလေးက သူ့ကိုယ်သူ
တန်ဖိုးရှိအောင် ထိန်းထိန်းသိမ်းသိမ်းနေတတ်တာတွေရယ်...
အဲဒီနှစ်ချက်ကြောင့် ဒီကောင်ဟာ အိုက်ခ်မန်းရဲ့ သားဖြစ်ကြောင်း
ဆက်စပ်မိတာ၊ တကယ်တော့ အိုက်ခ်မန်းဟာ အမှတ်မထင်...
ဟာကွက် တစ်ကွက် အမှတ်မထင်ကျန်နေလို့ ပဲ၊ သူ့ကိုယ်သူ 'ရီကာဒို
ကလဲမင့်'လို့ အမည်ပြောင်းလိုက်ပြီး သူ ဆက်လုပ်ရမဲ့
အချက်တစ်ချက်ကို သတိလစ်သွား ပုံရတယ်၊ တကယ်လို့ သာ
သူသတိထားမယ်ဆိုရင် သားသမီးတွေရဲ့ နာမည်တွေကို
မျိုးရိုးနာမည်ကို ပါပြောင်းလိုက်ရမှာ ၊ ဒါဆိုရင် သူ့သားရဲ့ နာမည်က'
နစ်ကိုလပ် ကလဲမင့်' လို့ ဖြစ်နေရင် တို့ အနေနဲ့ အဒေါ့ဖ် အိုက်ခ်မန်းရဲ့
သားဖြစ်ကြောင်း လုံးဝဆက်စပ်မိမှာ မဟုတ်ဘူး ၊ သူ့သားက
မိန်းမပျိုလေးကို သူဟာ နစ်ကိုလပ်စ် အိုက်ခ်မန်းလို့ ပြောလိုက်တာ

အမှားပဲ... မိန်းမပျိုလေးရဲ့ အဖေ၊ မျက်မမြင် ဂျူး အဘိုးကြီးဟာ
သူကိုယ်တိုင် အော့စ်ရှင်စ် အကျဉ်းစခန်းမှာ နေခဲ့ရတယ်၊
သူ့မျက်လုံးထဲကို ဂက်စ် အရည်နဲ့ အခိုးအငွေ့တွေ
အလွန်အကျွံအထည့်ခံလိုက်ရလို့ အသည်းအသန် ဝေဒနာခံစားရပြီး
သတိ လစ်မေ့မြောသွားခဲ့တယ်။ နောက်တော့ သူ့ကို လူသေထင်ပြီး
စွန့်ပစ်ရာက ကံကောင်းထောက်မစွာ အသက်ရှင်ခဲ့ပေမဲ့
မျက်မမြင်ဘဝကို ရောက်ခဲ့ရတယ်။ ဒါကြောင့် အဒေါ့ဖ် အိုက်ခ်မန်းနဲ့
ပတ်သက်လို့ ခါးခါးသီးသီး နာကျည်းနေသူဖြစ်တယ်၊
အဲဒီအချက်တွေပေါင်းစပ် စုစည်းလိုက်တဲ့ အခါမှာ အခု...
အဒေါ့ဖ်အိုက်ခ်မန်းရဲ့ လိပ်စာကို ငါတို့ သေသေချာချာသိလိုက်ရတာပဲ...
အဲဒီအခွင့်အရေးကို မဆုံးရှုံး ရအောင် မင်း လုံးဝတာဝန်ယူပေတော့၊
တကယ်လို့ မင်းကို သူ မှတ်မိသွားရင် နောက်ထပ်တစ်ကြိမ်
အခွင့်အရေးရတော့မှာ မဟုတ်ဘူး ၊ ဒါကြောင့် ... သူ့ကို ပိုင်ပိုင်နိုင်နိုင်
လက်ဆုပ်လက်ကိုင် လွတ် မသွားဖို့ အတွက် မင်းမှာ
လုံးလုံးလျားလျားတာဝန်ရှိပြီဆိုတာ မမေ့နဲ့ တော့..."

မော့ဆက်လျှို့ဝှက်အေးဂျင့်ခေါင်းဆောင်က
ပြည့်ပြည့်စုံစုံရှင်းပြလိုက်သည် ။ ဤတစ်ကြိမ် သည် မော့ဆက်လျှို့ဝှက်
အေးဂျင့်ဌာနအတွက် အရေးအကြီးဆုံး နံပါတ်တစ်၊
အဆင့်အမြင့်ဆုံးဖြစ် ကြောင်း... ဘေကွန်က
နားလည်သဘောပေါက်သွားသည် ။

ခါတိုင်း... အခြားတာဝန်များ ပေးသောအခါမျိုးတွင်
အေးဂျင့်ခေါင်းဆောင်အနေနှင့် စကား နှစ်ခွန်း၊
သုံးခွန်းထပ်ပိုပြောလေ့မရှိပါချေ။ မလိုအပ်လျှင် လုံးဝပေမရှည်။
သူ့သဘာဝအတိုင်းဖြစ် သည် ။
